

**ৰাজ্যৰ বিভিন্ন চিকিৎসা মহাবিদ্যালয়ৰ অধ্যক্ষৰ সৈতে মুখ্যমন্ত্রীৰ ভিডিও’
কনফাৰেন্সেৰে বার্তালাপ**

**ক'ভিড-১৯ ৰোগীৰ সংখ্যা বৃদ্ধি হ'লৈ ল'বলগীয়া ব্যৱস্থাৰাজি সম্পর্কত
মত-বিনিয়ম কৰিলৈ মুখ্যমন্ত্রীয়ে**

**প্লাজমা দান সম্পর্কত জনসচেতনতা সৃষ্টিৰ ওপৰত মুখ্যমন্ত্রীৰ গুৰুত্ব আৰোপ
প্রতিখন চিকিৎসা মহাবিদ্যালয়কে কৰ্ম পৰিকল্পনা (এক্সন প্লেন)
প্রস্তুত কৰিবলৈ মুখ্যমন্ত্রীৰ নির্দেশ**

দিছপুৰ, ১৮ জুলাই : মুখ্যমন্ত্রী সৰ্বানন্দ সোণোৱালে আজি ৰাজ্যখনৰ আটাইকেইখন চিকিৎসা মহাবিদ্যালয়ৰ
অধ্যক্ষৰ লগত ভিডিও’ কনফাৰেন্সেৰে মত-বিনিয়ম কৰে। এই ভিডিও’ কনফাৰেন্সৰ সময়ত ক'ভিড-
১৯ পজিটিভ ৰোগীৰ সংখ্যা বৃদ্ধি পোৱাৰ পৰিপ্ৰেক্ষিতত চিকিৎসা মহাবিদ্যালয়সমূহে লোৱা পদক্ষেপ,
চিকিৎসা মহাবিদ্যালয়ত থকা প্রত্যাহুন আৰু আগন্তক দিনত ৰোগীৰ সংখ্যা বৃদ্ধি পালে গ্ৰহণ কৰা
পদক্ষেপসমূহৰ বিষয়ে মুখ্যমন্ত্রীয়ে বুজ লয়।

ভিডিও’ কনফাৰেন্সৰ সময়ত মুখ্যমন্ত্রীয়ে আই চি ইউ ব্যৱস্থা, ক'ভিড আক্ৰান্ত নোহোৱা ৰোগীৰ
চিকিৎসা, মহাবিদ্যালয়ৰ হাস্পতালসমূহত চিকিৎসাধীন ৰোগী, প্ৰতিদিনে কিমান সংখ্যক ৰোগীক পৰীক্ষা
কৰা হৈছে ইত্যাদি বিষয়সমূহৰ বুজ লয়। মুখ্যমন্ত্রীয়ে ভৱিষ্যতে ৰোগীৰ সংখ্যা বৃদ্ধি পালে চিকিৎসা
ব্যৱস্থাটো কি ধৰণে গঢ়ি তুলিব সেই সন্দৰ্ভত কৰ্ম পৰিকল্পনা (এক্সন প্লেন) তৈয়াৰ কৰিবলৈ চিকিৎসা
মহাবিদ্যালয়ৰ অধ্যক্ষসকলক নির্দেশ দিয়াৰ লগতে ৰাজ্য চৰকাৰক এই কৰ্ম পৰিকল্পনা (এক্সন প্লেন) জমা
দিবলৈও নির্দেশ দিয়ে। ৰাইজে যাতে প্লাজমা ড'নেট কৰে তাৰ বাবে এক অনুকূল পৰিৱেশ নিৰ্মাণ কৰিবলৈ
মুখ্যমন্ত্রীয়ে কয়। সামাজিক মাধ্যমৰ জৰিয়তে ৰাইজৰ এই ক্ষেত্ৰত আগ্রহ বৃদ্ধিৰ উপযুক্ত পদক্ষেপ ল'বলৈ
তেওঁ নির্দেশ দিয়ে।

বৈঠকত মুখ্যমন্ত্রী সোণোৱালে কয় যে ক'ভিড-১৯ ৰ বিৰুদ্ধে চিকিৎসক-নাচকে ধৰি চিকিৎসাখণ্ডৰ
লগত জড়িত সকলোৱে অতি নিষ্ঠাৰে দিনে-নিশাই কাম কৰি আহিছে। চিকিৎসকসকলে আগবঢ়োৱা
সেৱাৰ বাবে ৰাইজৰ এই দিশত আস্থা তথা বিশ্বাস বৃদ্ধি হৈছে আৰু ৰাইজে সাহস বুটলিবলৈ সক্ষম
হৈছে। মুখ্যমন্ত্রীয়ে কয় যে আজিৰ দুর্ঘাগপূৰ্ণ মৃত্যুৰ্ত বিশ্বৰ মানৱ সমাজে এই বিপৰ্যয়ৰ সৈতে মোকাবিলা



জনসংযোগ, অসম
মুখ্যমন্ত্রীর জনসম্পর্কবন্ধী কোষ, দিছপুর
প্রেছ বার্তা

কৰাৰ বাবে কাম কৰি আহিছে। মুখ্যমন্ত্রীয়ে কয় যে অসমৰ বুকুত এতিয়া কৰ'না ভাইৰাছ সৃষ্ট সংকৰণ জটিল সম্পর্কগৈলে ধাৰমান হৈছে। এই মুহূৰ্তত জনসাধাৰণৰ মনোবল অটুট বাখিব লাগিব। চিকিৎসকসকলে গ্ৰহণ কৰা পদক্ষেপে বাইজৰ মনোবল বৃদ্ধি কৰে। মুখ্যমন্ত্রীয়ে কয় যে অসমৰ চিকিৎসকসকলে আগবঢ়োৱা সেৱা ভাৰতবৰ্ষৰ বিভিন্ন প্ৰান্তত প্ৰশংসিত হৈছে। স্বাস্থ্যমন্ত্রী ড° হিমন্ত বিশ্ব শৰ্মা, স্বাস্থ্য বিভাগৰ বাজিয়ক মন্ত্রী পীযুষ হাজৰিকাই চিকিৎসকৰ সহযোগত দিনে-নিশাই সেৱা আগবঢ়াই আহিছে। মুখ্যমন্ত্রীয়ে লগতে কয় যে ক'ভিড-১৯ ৰ সন্মুখৰ যুঁজাৰ চিকিৎসক, নাৰ্চ, ছাফাই কৰ্মী কৰ'না ভাইৰাছৰ দ্বাৰা সংক্ৰমিত হৈছে। ইয়াৰ পিছতো চিকিৎসাখণ্ডৰ লগত জড়িত সকলোৱে নিৰৱচিন্মতাৱে সেৱা আগবঢ়াই আহিছে। মুখ্যমন্ত্রীয়ে কয় যে বৰ্তমানৰ প্ৰত্যাহান সকলোৱে মোকাবিলা কৰি কৰ'না যুঁজত জয়লাভ কৰিব লাগিব। একবিংশ শতিকাত মানৱ সমাজে এনেকুৱা দুর্যোগৰ সন্মুখীন হোৱা নাছিল। সেইবাবে এই প্ৰত্যাহান মোকাবিলা কৰাৰ বাবে নতুন পদ্ধতিৰে যাত্ৰা পথত আগুৱাই যাবলগীয়া হৈছে। চিকিৎসা বৃত্তিক মহান বৃত্তি বুলি উল্লেখ কৰি মুখ্যমন্ত্রীয়ে চিকিৎসাখণ্ডৰ লগত জড়িত সকলোকে জনতাক উৎসাহিত কৰিব পৰাকৈ সেৱা আগবঢ়াবলৈ কয়।

‘ভিডিও’ কনফাৰেন্সত অংশগ্ৰহণ কৰি স্বাস্থ্য বিভাগৰ বাজিয়ক মন্ত্রী পীযুষ হাজৰিকাই কয় যে মুখ্যমন্ত্রীৰ এই পদক্ষেপে চিকিৎসাৰ লগত জড়িত সকলোকে উৎসাহিত কৰিব। আজিৰ এই ‘ভিডিও’ কনফাৰেন্সৰ সময়ত শিলচৰ চিকিৎসা মহাবিদ্যালয়, বৰপেটাস্থিত ফখৰুন্দিন আলী আহমেদ চিকিৎসা মহাবিদ্যালয়, অসম চিকিৎসা মহাবিদ্যালয়, তেজপুৰ চিকিৎসা মহাবিদ্যালয়, যোৰহাট চিকিৎসা মহাবিদ্যালয়, ডিফু চিকিৎসা মহাবিদ্যালয় আৰু গুৱাহাটী চিকিৎসা মহাবিদ্যালয়ৰ অধ্যক্ষসকলে ক'ভিড-১৯ ৰ চিকিৎসা, প্ৰত্যাহানৰ মোকাবিলা কৰাৰ বাবে গ্ৰহণ কৰা পদক্ষেপ ইত্যাদিৰ বিষয়ে মুখ্যমন্ত্ৰীক বিতংভাৱে অৱগত কৰে। আজিৰ এই ‘ভিডিও’ কনফাৰেন্সৰ সময়ত অধীক্ষক, নাৰ্চসকলেও মুখ্যমন্ত্ৰীক তেওঁলোকে গ্ৰহণ কৰা চিকিৎসা সম্পর্কীয় ব্যৱস্থাৰাজিৰ বিষয়ে অৱগত কৰে।

বৈঠকত স্বাস্থ্য বিভাগৰ প্ৰধান সচিব সমীৰ কুমাৰ সিনহাই বাজ্যখনৰ ক'ভিড-১৯ ৰ চিকিৎসাৰ বাবে গ্ৰহণ কৰা ব্যৱস্থাৰাজিৰ বিষয়ে মুখ্যমন্ত্ৰীক অৱগত কৰে। স্বাস্থ্য বিভাগৰ প্ৰধান সচিবগৰাকীয়ে লগতে জনায় যে বিভাগে অহা ১৫ দিনৰ ভিতৰত ২০০ গৰাকী নাৰ্চৰ নিযুক্তি প্ৰদান কৰিব।

আজিৰ এই ‘ভিডিও’ কনফাৰেন্সৰ সময়ত মুখ্যমন্ত্ৰীৰ মিডিয়া উপদেষ্টা হৃষীকেশ গোস্বামী, মুখ্যমন্ত্ৰীৰ আইন উপদেষ্টা শান্তনু ভৰালী, মুখ্য সচিব কুমাৰ সঞ্জয় কৃষণ, মুখ্যমন্ত্ৰীৰ প্ৰধান সচিব সঞ্জয় লোহিয়া উপস্থিতি থাকে। আনহাতে, এই ‘ভিডিও’ কনফাৰেন্সৰ সময়ত বিভিন্ন চিকিৎসা মহাবিদ্যালয়সমূহৰ বিভাগৰ মূৰবী অধ্যাপকসকল, স্বাস্থ্য বিভাগৰ সঞ্চালক উপস্থিতি থাকে।

পুঁঁড়েঃ
১৮/০৭/২০২০